



Во согласност со одлуката донесена од Управниот одбор на Сојуз за младинска работа (СМР), на ден 23.10.2020 Управниот одбор на СМР распишува:

ПОВИК ЗА ПРИКЛУЧУВАЊЕ НА НОВИ ОРГАНИЗАЦИИ КОН СОЈУЗОТ ЗА МЛАДИНСКА РАБОТА

Во пресрет на Генералното Собрание, Сојузот за младинска работа на Македонија отвара повик за приклучување на нови организации и ги повикува сите заинтересирани правни лица, здруженија, фондации или сојузи на здруженија, кои се регистрирани во Република Македонија и работат според Законот за здруженија и фондации и законот за Црвен Крст.

Сојузот за младинска работа е мрежа од младински организации и организации кои работа со и за млади, чија мисија е регулирање и стандардизација на младинската работа, поддршка на младински работници и подигнување на јавната свест за значењето на младинската работа. Визијата на СМР е младинска работа да биде признаена како професија и да постои изграден систем за поддршка на младите луѓе и младинските работници,

Основната цел на СМР е афирмација и признавање на младинската работа, нејзино следење, проценување, унапредување и континуиран развој заради обезбедување квалитетна, ефикасна и ефективна поддршка на младиот човек.

Задачи на Сојузот за Младинска Работа се:

- поврзување односно олеснување и/или водење на процесот на поврзување, меѓусебна помош и поддршка, размена на искуства и соработка на младинските работници, младинските организации и други организации понудувачи на младинската работа
- афирмација и водење на процеси и постапки за препознавање и признавање на вредностите од младинската работа (самопризнавање, општествено, формално и политичко признавање)
- поставување стандарди и критериуми за квалитет, следење и контрола на квалитетот на младинската работа и негово континуирано унапредување
- водење на националните процесите на образование на младински работници во преку стандардизирани и акредитирани програми, самостојно и во соработка со образовните институции
- креирање на база на младински работници
- подобрување на пристапот и заштита на правата на младинските работници



Критериуми за членство

1.1. Секоја организација-членка има искуство со младинска работа на локално или национално ниво од најмалку 2 години.

Искуството подразбира:

- Годишно да реализираат најмалку 5 активности како независни краткорочни активности, или 2 долгорочни програми за младинска работа;
- Реализираните активности да имаат јасни цели, поврзани со општите цели на младинската работа, односно личен и социјален развој на младите;
- Реализираните активности да се јасно спроведени според принципи на неформално образование и информално учење;
- Реализираните активности да имаат вкупен годишен опфат од најмалку 50 млади лица кои се корисници на активностите.

1.2. Младинската работа или слични термини (неформално учење, личен и социјален развој на млади, активно учество во заедницата и слично) се јасно содржани во Статутот или Програмата за работа на организацијата.

1.3. Да имаат вклучено во својата работа (редовно секој месец) барем 2 младински работници. Под вклучување се подразбира како членови на организација, волонтери или лица со привремен или постојан работен однос.

Членот на СМР има право да:

- Учествува во остварување на целите на СМР;
- Учествува и гласа на Собранието на СМР;
- Непосредно учествува во одлучувањето на Собрание или преку органите на СМР;
- Предлага и гласа за членови за Управен Одбор;
- Дава мислење и предлози во работните групи на СМР;
- Биде информираан и да предлага активности во планот за работата на СМР;
- Остварува увид во документите на СМР;
- Бара толкување на Статутот на СМР;
- Дополнителни права според правилниците за работа на СМР;
- Право да истапи од членство во Сојузот.

Членот на СМР има должност да:

- Учествува редовно на Годишните собранија на СМР
- Плаќа годишна членарина во висина од 1000 МКД
- Се придржува кон вредностите на СМР
- Да го чува угледот на СМР
- Активно да придонесува кон развојот на СМР



- Го известува СМР за секоја промена и дополнување на Статутот и да достави пречистен текст на Статутот во рок од 30 ден од денот на регистрирање на измената во соодветниот регистар

Пријавувањето се врши со:

1. Писмо за намера
2. Статут
3. Тековна состојба (не постара од 6 месеци)
4. Годишни финансиски и наративни извештаи за последните две години
5. Одлука за членство во СМР донесена од тело овластено да носи такви одлуки согласно Статутот и интерните документи на подносителот

Пријавите треба да се испратат на електронската адреса на СМР, smr.sojuz@gmail.com најдоцна до **27.11.2020** година, со назнака: **Кандидатура за приклучување на нови организации кон СМР**.

Управниот одбор на СМР ги разгледува документите и пред Собрание ќе достави свое мислење и ќе ги препрати документите до сите постоечки членови на СМР.

Изборот ќе се изврши по пат на тајно гласање од страна на членките на СМР на време на генералното обрание кое ќе се одржи на 04.12.2020 во Скопје. Организациите кандидати за членки на СМР ќе бидат поканети како гости на генералното собрание, каде ќе имаат можност да го претстават својот профил и мотивација за зачленување на СМР, по што ќе се пристапи кон тајно гласање. За прием на нови организации – членки, потребно е просто мнозинство.